



दक्षिण भारत राष्ट्रमत



दक्षिण धारक राष्णुमड | ६०दि दिन ङडुडै | बेंगलूर और चेन्नई से एक साथ प्रकाशित

5 फिजूल टिप्पणी न करें, भविष्य में ना जाने कब, किसे, किसकी जरूरत पड़ जाए

6 भगवत गीता केवल ग्रंथ या शास्त्र ही नहीं, बल्कि जीवन दर्शन

7 'डीपफेक' लोकतंत्र के लिए नया खतरा : सुशील मोदी

फास्ट टेक

तीन और सांसद निलंबित, निलंबित सदस्यों की कुल संख्या 146 हुई

नई दिल्ली/भाषा। लोकसभा में तख्तियां दिखाने और सदन की अयमानना करने को लेकर बृहस्पतिवार को कांग्रेस के तीन सदस्यों- दीपक बैज, डीके सुरेश और नकुल नाथ को संसद के वर्तमान शीतकालीन सत्र की शेष अवधि के लिए निलंबित कर दिया गया। इसके साथ ही लोकसभा के निलंबित विपक्षी सदस्यों की संख्या 100 हो गई और दोनों सदन को मिलाकर यह आंकड़ा 146 पर पहुंच गया। निचले सदन से निलंबित कुल 100 सदस्यों में से 97 को मौजूदा शीतकालीन सत्र की शेष अवधि के लिए निलंबित किया गया है, जबकि तीन सांसदों का निलंबन विशेषाधिकार समिति की रिपोर्ट आने तक जारी रहेगा। निचले सदन में गत सप्ताह बृहस्पतिवार को 13 सदस्य, इस सप्ताह सोमवार को 33, मंगलवार को 49 और बुधवार को दो विपक्षी सदस्यों को निलंबित कर दिया गया था।

भारत में कोविड के 594 नए मामले

नई दिल्ली/भाषा। भारत में बृहस्पतिवार को कोरोना वायरस संक्रमण के 594 नए मामले दर्ज किए गए जिससे उपचाराधीन मरीजों की संख्या बढ़कर 2,669 हो गई जो इससे एक दिन पहले 2,331 थी। केंद्रीय स्वास्थ्य मंत्रालय द्वारा गुरुवार को सुबह आठ बजे अद्यतन किए गए आंकड़ों के अनुसार, देश में कोविड-19 के कुल मामलों की संख्या 4.50 करोड़ (4,50,06,572) हो गई। वहीं छह मरीजों की मौत के बाद मृतकों की संख्या 5,33,327 हो गई जिसमें केरल में तीन, कर्नाटक में दो और पंजाब में एक मरीज की जान चली गई। आंकड़ों के अनुसार, इस बीमारी से उबरने वाले लोगों की संख्या बढ़कर 4,44,70,576 हो गई है और स्वस्थ होने की राष्ट्रीय दर 98.81 प्रतिशत है। संक्रमण से जान गंवाने की दर 1.19 फीसदी है।

पापुआ न्यू गिनी में ज्वालामुखी में विस्फोट

नई दिल्ली/भाषा। भारत ने पापुआ न्यू गिनी में ज्वालामुखी में हुए विस्फोट से प्रभावित लोगों के लिए बृहस्पतिवार को 10 लाख डॉलर मूल्य की राहत सामग्री भेजी। पापुआ न्यू गिनी में माउंट उलावुन में एक ज्वालामुखी में हुए विस्फोट से देश को बड़ा नुकसान हुआ है। इससे प्रभावित इलाके से 26,000 से अधिक लोगों को निकाला गया है। विदेश मंत्रालय के प्रवक्ता अरिंदम बागची ने 'एक्स' पर कहा, 'पापुआ न्यू गिनी में हुए ज्वालामुखी विस्फोट से प्रभावित लोगों के लिए भारत द्वारा घोषित 10 लाख डॉलर की राहत सहायता के अनुसरण में एक विशेष विमान राहत सामग्री लेकर पोर्ट मोरेस्बी के लिए रवाना हुआ।

22-12-2023	23-12-2023
सूचकांक 5:58 बजे	सूचकांक 6:36 बजे
BSE 70,865.10 (+358.79)	NSE 21,255.05 (+104.90)
सोना 6,487 रु. (24 केर) प्रति बाण	चांदी 76,850 रु. प्रति किलो

भारत में लोकतंत्र के भविष्य पर आशंका जताने वाले, हकीकत से दूर

दक्षिण भारत राष्ट्रमत dakshinbharat.com

नई दिल्ली/वार्ता। प्रधानमंत्री नरेन्द्र मोदी ने ब्रिटेन के एक अखबार के साथ बातचीत में कहा है कि उनके नेतृत्व में भारत में संविधान बदलाव तथा देश में लोकतंत्र के भविष्य को लेकर आशंकाएं प्रकट करने वाले उनके आलोचक देश की जमीनी हकीकत से कटे हुए हैं और उनके द्वारा फैलायी जा रही इस तरह की बातें निरर्थक हैं। मोदी ने ब्रिटेन के अखबार फाइनेंशियल टाइम्स के साथ बातचीत में कहा, संविधान में बदलाव की किसी भी बात का कोई मतलब नहीं है। उन्होंने भारत में लोकतंत्र के लिए खलने को लेकर उनकी पार्टी और सरकार की

हमारे आलोचकों के अपने कोई विचार हो सकते हैं और उन्हें अपने विचार रखने की पूरी आजादी भी है, लेकिन आलोचना के रूप में अक्सर आरोप लगाए जाते हैं और ऐसे आरोपों के संबंध में कुछ बुनियादी प्रश्न भी हैं। मोदी ने कहा, उनकी (आलोचकों की) इस तरह की बातों ने केवल भारत की जनता की सुझ-बुझ का अपमान है बल्कि वे देश की विविधता और लोकतंत्र के प्रति भारत के लोगों की गहरी प्रतिबद्धता की भी अनदेखी करते हैं।



आलोचनाओं के बारे में एक सवाल पर कहा, हमारे आलोचकों के अपने कोई विचार हो सकते हैं और उन्हें अपने विचार रखने की पूरी आजादी भी है, लेकिन आलोचना के रूप में अक्सर आरोप लगाए जाते हैं और ऐसे आरोपों के संबंध में कुछ बुनियादी प्रश्न भी हैं। मोदी ने कहा, उनकी (आलोचकों की) इस तरह की बातों ने केवल भारत की

जनता की सुझ-बुझ का अपमान है बल्कि वे देश की विविधता और लोकतंत्र के प्रति भारत के लोगों की गहरी प्रतिबद्धता की भी अनदेखी करते हैं। उन्होंने फाइनेंशियल टाइम्स के साथ दिल्ली में अपने निवास पर हुई इस भेंटवार्ता में भारत में लोकतंत्र की स्थिति के अलावा, अल्पसंख्यकों की दशा तथा कनाडा और अमेरिका में कुछ व्यक्तियों की

हत्या या हत्या की योजना में भारतीय एजेंसियों के हाथ होने के आरोपों के बारे में पूछे गए सवालों का उत्तर दिया। उन्होंने रोजगार और अर्थव्यवस्था की स्थिति पर भी बात की। संविधान बदलने की आशंकाओं के बारे में एक सवाल पर उन्होंने कहा कि उनकी सरकार ने हर काम 'सबसे पारदर्शी ढंग' के साथ किए हैं। उन्होंने कहा कि

स्वच्छ भारत डिजिटल सार्वजनिक अवसरचना (यूपीआई/आधार आदि) जैसे बुनियादी बदलाव संविधान बदलकर नहीं बल्कि लोगों की भागीदारी के साथ किए गए हैं। भारत में मुस्लिम अल्पसंख्यकों के भविष्य के बारे में पूछे गए एक सवाल पर मोदी ने भारत के पारसी समुदाय की प्रगति का उल्लेख किया जो भारत में रह रहा 'एक सुक्ष्म अल्पसंख्यक समुदाय है।' मोदी ने कहा, 'दुनिया में दूसरी जगहों पर दमन उलपीडन झेलने के बाद उन्हें भारत में सुकित जाज मिली जहां वे खुशी से जी रहे हैं और प्रगति कर रहे हैं।' प्रधानमंत्री ने मुस्लिम समुदाय का नाम लिए बगैर कहा, यह दर्शाता है कि भारतीय समाज धार्मिक अल्पसंख्यकों के प्रति कोई भेदभाव नहीं करता है।

आपराधिक न्याय प्रणाली की कार्यापलट करने वाले विधेयकों को संसद की मंजूरी

दक्षिण भारत राष्ट्रमत dakshinbharat.com

नई दिल्ली/वार्ता। राज्यसभा ने देश की आपराधिक न्याय प्रणाली की कार्यापलट करने वाले तीन विधेयकों को गुरुवार को अनेक विपक्षी दलों की गैर मौजूदगी में ध्वनिमत से पारित कर दिया। लोकसभा इन विधेयकों को पहले ही पारित कर चुकी है जिससे इन पर संसद की मुहर लग गयी। विधेयक पर हुई चर्चा



में अनेक विपक्षी दलों के सदस्यों ने हिस्सा नहीं लिया। विपक्ष के 46 सदस्य राज्यसभा से निलंबित हैं। गृह मंत्री अमित शाह ने तीनों विधेयकों, भारतीय न्याय

(द्वितीय) संहिता विधेयक, भारतीय नागरिक सुरक्षा (द्वितीय) संहिता विधेयक और भारतीय साक्ष्य (द्वितीय) पर संयुक्त रूप से पांच घंटे से भी अधिक चली चर्चा का जवाब देते हुए कहा कि इनमें दंड आधारित आपराधिक न्याय प्रणाली को हटा कर उसके स्थान पर न्याय केन्द्रित और भारतीय मूल्यों पर आधारित न्यायिक प्रणाली स्थापित करने का प्रावधान है। उनके जवाब के बाद सदन ने इन विधेयकों को ध्वनिमत से पारित कर दिया।

तीनों आपराधिक कानूनों की आत्मा भारतीय, एक नए युग की शुरुआत होगी : शाह

नई दिल्ली/भाषा। केंद्रीय गृह मंत्री अमित शाह ने बृहस्पतिवार को कहा कि तीन आपराधिक कानूनों के स्थानों पर लाए गए विधेयकों के संसद से पारित होने के बाद भारत के आपराधिक न्याय प्रक्रिया में एक नई शुरुआत होगी जो पूर्णतया भारतीय होगी। भारतीय न्याय संहिता (बीएनएस) विधेयक, 2023, भारतीय नागरिक सुरक्षा संहिता (बीएनएसएस) विधेयक, 2023 और भारतीय साक्ष्य (बीएस) विधेयक, 2023 पर राज्यसभा में हुई चर्चा का जवाब देते हुए शाह ने यह भी कहा कि इन विधेयकों का उद्देश्य पूर्ववर्ती कानूनों की तरह दंड देने का नहीं बल्कि न्याय मुहैया कराने का है। उन्होंने कहा, इस नए कानून को ध्यान से पढ़ने पर पता चलेगा कि इसमें न्याय के भारतीय दर्शन को स्थान दिया गया है।

बुजभूषण के विश्वासपात्र

संजय सिंह बने डब्ल्यूएफआई के नए अध्यक्ष

दक्षिण भारत राष्ट्रमत dakshinbharat.com

नई दिल्ली/भाषा। निवर्तमान अध्यक्ष बुजभूषण शरण सिंह के विश्वासपात्र संजय सिंह भारतीय कुश्ती महासंघ (डब्ल्यूएफआई) के कई बार लंबित हुए चुनावों में गुरुवार को यहां अध्यक्ष पद पर आसान जीत दर्ज करने में सफल रहे। उनके पैनल ने 15 में से 13 पद पर जीत दर्ज की। चुनावों के नतीजों ने प्रदर्शनकारी पहलवानों को काफी निराश किया और ओलंपिक पदक विजेता साक्षी मलिक ने खेल से संन्यास लेने का फैसला किया। उत्तर प्रदेश कुश्ती संघ के उपाध्यक्ष संजय सिंह को 40 जबकि उनकी प्रतिद्वंद्वी और राष्ट्रमंडल खेलों की पूर्व स्वर्ण पदक विजेता अनिता श्योराण को सिर्फ सात मत मिले। आरएसएस से जुड़े संजय वाराणसी के रहने वाले हैं और बुजभूषण के बहुत करीबी सहयोगी हैं।



ओलंपिक पदक विजेता साक्षी ने संन्यास की घोषणा की

नई दिल्ली/भाषा। रियो ओलंपिक की कांस्य पदक विजेता साक्षी मलिक ने गुरुवार को बुजभूषण शरण सिंह के विश्वासपात्र संजय सिंह की भारतीय कुश्ती महासंघ (डब्ल्यूएफआई) के अध्यक्ष पद के चुनाव में जीत का विरोध करते हुए कुश्ती से संन्यास लेने की घोषणा की। डेबल पर अपने जूते रखकर साक्षी ने नाटकीय अंदाज में संन्यास की घोषणा की। साक्षी की आंखों में आंसू थे, उन्होंने कहा, हमने दिल से लड़ाई लड़ी लेकिन बुजभूषण जैसा आदमी, उसका बिजनेस साझेदार और करीबी सहयोगी डब्ल्यूएफआई का अध्यक्ष चुना गया है तो मैं कुश्ती छोड़ती हूँ।



आतंकवाद से मुकाबले को गंभीरता से ले अमेरिका : भारत

दक्षिण भारत राष्ट्रमत dakshinbharat.com

नई दिल्ली/वार्ता। भारत ने पाकिस्तान के सेना प्रमुख जनरल असीम मुनीर की अमेरिका की यात्रा एवं विदेश मंत्री एंटोनी ब्लिंकन एवं अन्य शीर्ष अधिकारियों से मुलाकात पर चिंता व्यक्त की है और कहा है कि देशों को आतंकवाद के मुकाबले को गंभीरता से लिया जाना चाहिए। विदेश मंत्रालय के प्रवक्ता डॉ. अरिंदम बागची ने आज यहां नियमित ब्रीफिंग में पाकिस्तान के सेना प्रमुख की अमेरिका यात्रा के बारे में पूछे




अनुसार इस महीने पाकिस्तानी सेना प्रमुख ने अमेरिका की यात्रा करके विदेश मंत्री ब्लिंकन एवं अन्य शीर्ष रक्षा एवं कूटनीतिक अधिकारियों से मुलाकात की तथा रक्षा एवं अन्य क्षेत्रों में सहयोग पर बातचीत की है। कनाडा के बारे में बागची ने कहा कि हमारी स्थिति एकदम सुसंगत रही है। जब भी यह उठायी गया है, हमने इस बात को रेखांकित किया है कि हम समस्या को कैसे देखते हैं। हमारे हिसाब से मुख्य मुद्दा चरमपंथियों और आतंकवादियों और भारत विरोधियों को कनाडा में महत्व दिया जाना है।

पुंछ आतंकवादी हमले में सेना के तीन जवान शहीद, तीन घायल

जम्मू/वार्ता। जम्मू-कश्मीर के पुंछ जिले में आतंकवादी हमले में सेना के तीन जवान शहीद हो गये जबकि तीन और जवान घायल हैं। जम्मू में सेना के प्रवक्ता ने बताया कि सेना ने दोस

हार्दिक बधाई-शुभकामनाएं



हमारे आदरणीय, हंसमुख, सरलमना, समाज के हर कार्य में तन-मन-धन से अग्रणी, श्री दिलीपजी जैन को निर्विरोध सर्वसम्मति से कर्नाटक इनरवियर एसोसिएशन, बेंगलूरु का गौरवशाली अध्यक्ष नियुक्त किए जाने पर हम सभी की ओर से हार्दिक बधाई एवं ढेरों शुभकामनाएं। हम सभी दिलीपजी को हार्दिक शुभकामनाएं देते हुए वीर प्रभु से उनके स्वर्णिम अत्यक्षीय कार्यकाल की कामना करते हैं। शुभकामनाओं सहित नरेश, निखिल डी. जैन एवं समस्त परिवार व स्टॉफ M/s. RAJKAMALS CREATION M/s. JAGADGURU MARKETING, Bangalore All members of PURVI PLAZA, Cottonpet, Bangalore

OPENS TODAY

THE MOST DESIRABLE BRIDAL SHOWCASE

HI LIFE BRIDES BRIDAL COUTURE | JEWELLERY | ACCESSORIES

OVER 150 FINEST DESIGNERS

22.23.24 DEC

TAJ WEST END BANGALURU

10 am - 8 pm | Valet Parking | Entry fee Rs.80

